

प्रेषक,

शैलेश बगौली,
सचिव,
उत्तराखण्ड शासन।

सेवा में,

जिलाधिकारी,
उत्तरकाशी।

आपदा प्रबन्धन अनुभाग-1

देहरादून:दिनांक: 26 जुलाई, 2016

विषय:- जनपद उत्तरकाशी के वरुणावत पर्वत के ताम्बाखानी शूट उपचार परियोजना से सम्बन्धित तात्कालिक उपचार कार्यो हेतु धनावंटन के सम्बन्ध में।

महोदय,

उपर्युक्त विषयक आपके पत्र संख्या-3971/तेरह-65(2014-15), दिनांक 01 जून, 2016 का संदर्भ ग्रहण करने का कष्ट करें, जिसके माध्यम से ताम्बाखानी भूस्खलन हेतु तात्कालिक उपचार कार्यो के लिये अधिशासी अभियन्ता, सिंचाई खण्ड, उत्तरकाशी द्वारा गठित आगणन के सापेक्ष ₹ 5.05 लाख की धनराशि स्वीकृत किये जाने का अनुरोध किया गया है।

2- इस सम्बन्ध में मुझे यह कहने का निदेश हुआ है कि वरुणावत पर्वत के ताम्बाखानी भूस्खलन हेतु तात्कालिक उपचार के लिये अधिशासी अभियन्ता, सिंचाई खण्ड, उत्तरकाशी द्वारा गठित आगणन ₹ 5.05 लाख (₹ पांच लाख पांच हजार मात्र) की धनराशि निम्नलिखित शर्तों/प्रतिबन्धों के अधीन आपके निर्वर्तन पर रखते हुए आहरित कर व्यय किये जाने की श्री राज्यपाल महोदय सहर्ष स्वीकृति प्रदान करते हैं :-

1. कार्य प्रारम्भ करने से पूर्व समस्त औपचारिकतायें नियमानुसार जिलाधिकारी द्वारा पूर्ण की जायेंगी।
2. स्वीकृत धनराशि का व्यय/उपयोग उसी मद में किया जायेगा, जिस मद हेतु उक्त धनराशि स्वीकृत की जा रही है तथा कार्यो के वित्तीय एवं भौतिक सत्यापन की आख्या शासन को उपलब्ध करायी जायेगी व कार्य से सम्बन्धित फोटोग्राफ्स भी रिकार्ड हेतु रखे जायेंगे।
3. स्वीकृत धनराशि के उपयोग के उपरान्त यदि कोई धनराशि अवशेष बचती है तो उसे तत्काल शासन को समर्पित कर दिया जायेगा।
4. स्वीकृत धनराशि का उपयोग दिनांक 31.03.2017 तक पूर्ण कर लिया जायेगा। बचत के रूप में उपलब्ध धनराशि शासन को समर्पित कर दी जायेगी।

3- इस सम्बन्ध में होने वाला व्यय चालू वित्तीय वर्ष 2016-17 के लेखानुदान (दिनांक 01.04.2016 से 31.07.2016तक) के अनुदान संख्या-06 के अन्तर्गत लेखाशीर्षक-2245-प्राकृतिक विपत्तियों के कारण राहत-80-सामान्य-800-अन्य व्यय-09-वरुणावत पर्वत के अंतर्गत ताम्बाखानी नाला शूट निर्माण कार्य-42-अन्य व्यय के नामें डाला जायेगा।

4- यह आदेश वित्त अनुभाग-5 के अ.शा. पत्र संख्या-38P/XXVII (5)/2016, दिनांक 13 जुलाई, 2016 के माध्यम से प्राप्त उनकी सहमति के क्रम में जारी किये जा रहे हैं।

भवदीय,

(शैलेश बगौली)

सचिव

संख्या-1357(1)/XVIII-(2)/16-2(1)/2016, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार, उत्तराखण्ड (लेखा एवं हकदारी) ओबेराय मोटर्स बिल्डिंग, देहरादून।
- 2- सचिव, सिंचाई विभाग, उत्तराखण्ड शासन।
- 3- आयुक्त गढ़वाल मण्डल, पौड़ी
- 4- निजी सचिव, मा. मुख्यमंत्री, उत्तराखण्ड शासन।
- 5- निजी सचिव, मुख्य सचिव, उत्तराखण्ड शासन।
- 6- अपर सचिव, वित्त एवं व्यय अनुभाग, उत्तराखण्ड शासन।
- 7- वरिष्ठ कोषाधिकारी, उत्तरकाशी।
- 8- निदेशक, कोषागार, 23, लक्ष्मी रोड, डालनवाला, देहरादून।
- ✓ 9- राज्य सूचना अधिकारी, एन.आई.सी. सचिवालय परिसर, देहरादून।
- 10- प्रभारी अधिकारी, मीडिया सेन्टर, सचिवालय परिसर, देहरादून।
- 11- वित्त अनुभाग-5, उत्तराखण्ड शासन।
- 12- गार्ड फाइल।

आज्ञा से,

7/

(प्रदीप कुमार शुक्ल)

अनु सचिव